









सिटी ब्रीफ

गरीब बच्चों को मुफ्त शिक्षा दिलाने की पहल

बरेली, अमृत विचार : जश्न-ए-ईद मिलादुन्नबी के मौके पर दरगाह आला हजरत से सराहनीय पहल की गई है। जमात रजा-ए-मुस्ताफा के राष्ट्रीय महासचिव एवं आला हजरत ताजुशरिया वेलफेयर सोसाइटी के संस्थापक फरमान हसन खान उर्फ फरमान मियां ने इस वर्ष से 150 गरीब मेधावी बच्चों को मुफ्त शिक्षा दिलाने की घोषणा की है। इसमें कक्षा 6 से 12 तक के साथ नोट, इंजीनियरिंग और यूपीएससी जैसी प्रतियोगी परीक्षाओं की तैयारी भी शामिल है। योजना के तहत विद्यार्थियों को डेंटा क्लासेज, जनकपुरी में एडमिशन फॉर्म भरना होगा। इस संबंध में कोचिंग के निदेशक सैयद जसीम से संपर्क किया जा सकता है। मौलाना सिमीउल्लाह, डॉ. मेहदी हसन, सूफी अब्दारा नूरी, कारी फैजान अशरफ, मो. जुनैद रजा, डॉ. खातिर खान, हाफिज अतारहमान आदि मौजूद रहे।

लंबित प्रकरण सात दिन में निस्तारित करें

बरेली, अमृत विचार : डीएम अविनाश सिंह ने मुख्यमंत्री युवा उद्यमी अभियान योजना की समीक्षा बैठक में बैंक मैनेजरों को लंबित प्रकरणों को सात दिन में निस्तारित करने के निर्देश दिए। कलेक्ट्रेट सभागार में सोमवार को हुई बैठक में डीएम ने 45 दिनों से अधिक समय से लंबित प्रकरणों को सात दिन में निस्तारित करने के निर्देश दिए। लीड बैंक मैनेजर वीके अरोड़ा ने बताया कि कृषि क्षेत्र में लोन वितरण में जिला प्रदेश में नंबर वन है। मुख्य विकास अधिकारी देवयानी, उपायुक्त उद्योग विकास कुमार, जिला विकास अधिकारी विकास कुमार यादव, परियोजना निदेशक डीआरडीए चन्द्र प्रकाश श्रीवास्तव, डीसी एनआरएलएम मौजूद रहे।

जिला ताइक्वांडो चैंपियनशिप स्थगित

बरेली, अमृत विचार : 29वीं बरेली जिला ताइक्वांडो चैंपियनशिप 2025 को भारी वर्षा के कारण स्थगित कर दिया गया है। उत्तर प्रदेश ताइक्वांडो एसोसिएशन के सचिव अनिल कुमार और शलभ अग्रवाल ने बताया कि अब आगे की तारीख का निर्धारण संगठन के सदस्यों और ताइक्वांडो प्रशिक्षकों की बैठक के बाद किया जाएगा।

पीलीभीत रोड: गड़्ढों को भरने की जगह किया हादसों का इंतजाम

बैरियर-टू से सेटेलाइट बस स्टैंड की तरफ जाने वाली रोड है खस्ताहाल, बारिश में बजरी उखड़कर सड़क पर फैली, वाहन निकलना मुश्किल

कार्यालय संवाददाता, बरेली

अमृत विचार: पीलीभीत बाईपास की बैरियर टू से सेटेलाइट बस अड्डे की तरफ की जर्जर सड़क की पीडब्ल्यूडी ने मरम्मत की। गड़्ढों में मिट्टी मिलाकर बजरी भर दी, इसकी वजह से बजरी निकलकर बाहर आ गई और सड़क और खराब हो गई। इसकी वजह से वाहन चालकों को काफी परेशानी हो रही है और हादसों का डर बना रहता है।

पीलीभीत बाईपास पर साल 2023 में बैरियर टू चौकी से डोहरा मोड़ तक जल निगम ने सीवर लाइन बिछाने का कार्य किया था। इसके बाद सड़क कई जगह बैठ गई। सड़क सही करने को पीडब्ल्यूडी ने कई बार पैचवर्क कराया, लेकिन बारिश में नहीं टिक सका। बीते दिनों सौ फुटा से सेटेलाइट की तरफ आने वाली रोड पर पीडब्ल्यूडी ने जगह-जगह गड़्ढों को भरने के लिए इनमें मिट्टी मिलाकर बजरी डाल दी। यह बजरी वाहनों के आवागमन से गड़्ढों से बाहर आकर चारों ओर



पीलीभीत बाईपास पर डेंटल कॉलेज मोड़ पर बारिश में सड़क उखड़ने के बाद फैली बजरी।

● अमृत विचार

सिक्सलेन की मिल चुकी है मंजूरी

तीन साल से अटक के पीलीभीत बाईपास को सेटेलाइट से बैरियर-टू तक सिक्सलेन करने की मुख्यमंत्री योगी आदित्यनाथ मंजूरी दे चुके हैं। जबकि बैरियर से बड़ा बाईपास तक सिक्सलेन करने के लिए बीडीए पहले निर्णय ले चुका है।

फैल गई। अब गड़्ढों के साथ यह बजरी भी हादसों का कारण बन

जल निगम की लापरवाही, मुसीबत हम झेल रहे

पीडब्ल्यूडी प्रांतीय खंड के एक्सईएन भगत सिंह का कहना है पीलीभीत बाईपास पर जगह-जगह गड़्ढे के लिए जल निगम ग्रामीण जिम्मेदार है। सीवर लाइन बिछाने के दौरान कहीं मैनहोल के ढक्कन ऊंचे-नीचे हो गए तो कहीं सड़क जगह-जगह बैठ गई है। गारटी पीरियड में सड़क सही कराने की जिम्मेदारी जल निगम की ही है। बीते दिनों सड़क धंसने पर पीडब्ल्यूडी को सड़क की मरम्मत करानी पड़ी थी। एक्सईएन का कहना है जल निगम की एक्सईएन को पत्र भेजा जा चुका है कि वह सड़क को दुरुस्त कराएं नहीं तो बजट उपलब्ध कराएं ताकि सड़कों लेकर विभाग की किरकिरी न हो। तत्कालीन एक्सईएन नारायण सिंह ने भी जल निगम की एक्सईएन को पत्र लिखा था।

गई है। सौ फुटा मोड़ और सुरेश चार पहिया वाहन भी भूमिशिकल शर्मा नगर के पास दो पहिया और बचते बचाते निकल रहे हैं।

बीडीए ने भूमि अधिग्रहण को लेकर किया मंथन, किसानों के खाते में होगा भुगतान

कार्यालय संवाददाता, बरेली

अमृत विचार: ग्रेटर बरेली के बाद अब बरेली विकास प्राधिकरण (बीडीए) पीलीभीत बाईपास पर नई टाउनशिप विकसित करने जा रहा है। इसके लिए युद्ध स्तर पर भूमि अधिग्रहण के प्रयास किए जा रहे हैं। सोमवार को बीडीए की ओर से प्रस्तावित टाउनशिप के लिए जमीन देने की किसानों और काश्तकारों ने सहमति दे दी है। अब जमीन की रजिस्ट्री सफ़िकल रेट पर होगी और किसानों को उनका मुआवजा 24 से 48 घंटे के भीतर आरटीजीएस माध्यम से सीधे खाते में भेजा जाएगा।

बीडीए उपाध्यक्ष मनिंकंडन ए ने बताया कि ग्राम प्रधानों और क्षेत्र के संप्रभो नागरिकों के साथ बैठक की गई, जिसमें किसानों की सभी



भूमि अधिग्रहण को लेकर किसानों के साथ बैठक करते बीडीए उपाध्यक्ष।

शंकाओं का समाधान किया गया। बैठक में कलापुर, बरकापुर, मुडिया अहमदनगर, कुम्हरा, अड्डपुरा जागीर, मोहनपुर उर्फ रामनगर के प्रधान, गांव के लोगों के साथ टाउनशिप को लेकर मंथन किया। बताया कि बरेली में सफ़िकल रेट की पुनरीक्षित दरें 1 अगस्त से लागू हैं। प्राधिकरण इन्हीं नई दरों के आधार

पर रजिस्ट्री कराएगा। इस नई दर पर किसानों को मुआवजा निर्धारित किया गया है, जिससे उन्हें बाजार अनुरूप लाभ मिल सके। जिस किसी किसान की भूमि लिंक मार्ग या राष्ट्रीय राजमार्ग से जुड़ी है और यदि उसकी कोई आपत्ति मिलती है तो हम उसकी जांच कराएंगे। भुगतान वास्तविक स्थिति के अनुसार ही किया जाएगा।

सिटी स्टेशन रोड : 1200 मीटर सड़क बनाने को पांच करोड़ रुपये का प्रस्ताव

कार्यालय संवाददाता, बरेली

अमृत विचार : पीडब्ल्यूडी ने सिटी स्टेशन रोड के निर्माण का पांच करोड़ रुपये का एस्टीमेट तैयार कर नगर निगम को भेज दिया है। प्रस्ताव को मंजूरी मिलने के बाद निर्माण कार्य शुरू होगा। पीडब्ल्यूडी ने डामर की जगह सीसी रोड बनाने का फैसला लिया है। दरअसल, जलनिकासी की समस्या दूर न होने से बार-बार पैचवर्क उखड़ रहा था। रोड के निर्माण से लोगों को राहत मिलेगी।

चौपला पुल से किला की ओर जाने वाले इस मार्ग के एक ओर रेलवे का परिसर है। इस तरफ नाला नहीं बनने से बारिश के सीजन में जलभराव होता है। पीडब्ल्यूडी ने दो साल पहले रेलवे से एनओसी नहीं मिलने पर जलनिकासी के इंतजाम किए बिना ही सड़क का निर्माण करा दिया था। इसकी वजह से यह सड़क बार-बार क्षतिग्रस्त हो रही



बारिश में सोमवार को सिटी स्टेशन रोड पर भीषण जलभराव हो गया।

● अमृत विचार

- एक्सईएन ने एस्टीमेट नगर आयुक्त को भेजा
- जलनिकासी की समस्या दूर नहीं होने से उखड़ रहा था पैचवर्क

थी। बारिश में बार-बार इस सड़क को दुरुस्त रखना पीडब्ल्यूडी के सामने चुनौती था। बीते दिनों इस रोड की बदहाली का मुद्दा अमृत विचार ने प्रमुखता से उठाया था। चौपला पुल से किला तक सिटी स्टेशन की तरफ वाली रोड को पूरा

सीसी किया जाएगा। वहीं दूसरी तरफ में आधी सड़क पहले से ही सीसी है। सड़क को सीसी करने के साथ ही जलनिकासी का इंतजाम भी इसी तरफ किया जाएगा, ताकि जलभराव जैसी समस्या से लोगों को न झुझना पड़े। एक्सईएन भगत सिंह के अनुसार नगर निगम को भेजे गए एस्टीमेट में 1200 मीटर सीसी रोड का निर्माण शामिल है। प्रस्ताव को मंजूरी मिलते ही निर्माण कार्य शुरू करा दिया जाएगा।

बीडीए ने अवैध कॉलोनियों को बुलडोजर चलाकर किया ध्वस्त

कार्यालय संवाददाता, बरेली

अमृत विचार: बीडीए ने सोमवार को बिना नक्शा पास कर बनाई जा रही अवैध कॉलोनियों के निर्माण को बुलडोजर चलाकर ध्वस्त कर दिया। इज्जतनगर के गांव अहलादपुर में सियाराम प्रधान करीब 2000 वर्गमीटर जमीन पर अवैध प्लॉटिंग शुरू कर कार्यालय का भी निर्माण करा लिया था।

वहीं गांव नवदिया कुर्मियान में ब्रजलाल और निर्मला देवी सिंह सहित अन्य लोग करीब 4000 वर्गमीटर क्षेत्र में अवैध कॉलोनी विकसित कर रहे थे। बीडीए ने सभी पर बुलडोजर चला दिया। बीडीए की टीम में अवर अभियंता अजीत कुमार साहनी, सीताराम, सुरेंद्र द्विवेदी, सहायक अभियंता धर्मवीर सिंह



अवैध कॉलोनी को ध्वस्त करता बीडीए का बुलडोजर।

जुलूसों में डांस जैसे कार्यों से बचें

बरेली, अमृत विचार : जुलूस-ए-मोहम्मदी की तैयारियां जोरों पर हैं। ऑल इंडिया मुस्लिम जमात के राष्ट्रीय अध्यक्ष मौलाना शहाबुद्दीन रजवी बरेलवी ने मुस्लिम समाज से शरीयत के दायरे में रहकर जुलूस निकालने की अपील की है। मौलाना ने कहा कि ईद मिलादुन्नबी का दिन मुसलमानों के लिए सबसे बड़ा और पाक दिन है। मौलाना ने मुस्लिम नौजवानों को हिदायत दी कि वे जुलूसों में गानों पर डांस और रुमाल लहराने जैसे कार्यों से बचें, क्योंकि ये शरीयत के खिलाफ हैं और हaram करार दिए गए हैं। सभी अनुमनों से अपील की है कि जुलूस में अमन व शांति बनाए रखें। भड़काऊ भाषण या नारा न लगाएं।

सिटी डायरी



विद्यार्थियों, शिक्षकों ने लिया संकल्प

बरेली, अमृत विचार : अखिल भारतीय राष्ट्रीय शैक्षिक महासंघ के तत्वाधान में जिले के कई विद्यालयों में विद्यार्थियों और शिक्षकों ने साझा संकल्प लिया, जिसमें उन्होंने हमारा विद्यालय हमारा स्वाभिमान के अंतर्गत पंच संकल्प लिए। इन संकल्पों में विद्यालय को संस्कारों का तीर्थ मानना, विद्यालय को हरित बनाना, विद्यालय में अनुशासन बनाए रखना, चरित्र निर्माण और व्यक्ति निर्माण करना और राष्ट्र के पुनर्निर्माण में योगदान देना शामिल है। इस अवसर पर राष्ट्रीय शैक्षिक महासंघ उत्तर प्रदेश की प्रदेश संयुक्त मंत्री प्रियंका शुक्ला और जय नारायण सरस्वती विद्या मंदिर इंटर कॉलेज के प्रधानाचार्य रवि शरण सिंह चौहान ने विद्यार्थियों को पांच संकल्प को चरितार्थ करते हुए संकल्प दिलाया। कार्यक्रम राजकीय बालिका इंटर कॉलेज, सरस्वती विद्या मंदिर इंटर कॉलेज, गुरु नानक खालसा इंटर कॉलेज और मनोहर भूषण इंटर कॉलेज सहित कई विद्यालयों में हुए।



महानगर इकाई गठित

बरेली, अमृत विचार : हिंदुस्तानी परसामो मंच के राष्ट्रीय अध्यक्ष शमशाद मीर के निर्देश पर प्रदेश महासचिव शारिक अब्बासी के निदेशन में महानगर इकाई गठित की गई। तारिक कुरेशी को महानगर अध्यक्ष की जिम्मेदारी सौंपी गई। चक महमूद स्थित कार्यालय पर सोमवार को महानगर इकाई का गठन हुआ। जरताब खान, सुभान कुरेशी, अली खान, आलम कुरेशी, मोहम्मद अनीस को महानगर सचिव, जहीर अहमद व वासिफ मिर्जा को महासचिव, चमन आरा व परवीन वारसी को उपाध्यक्ष, आदिल हुसैन, शाबान कुरेशी व मोहम्मद हसीब को उपाध्यक्ष, वसीम अहमद को प्रवक्ता, नजीर को सलाहकार, शफात खान को संगठन मंत्री, शोबह कुरेशी व जांबाज खान को सचिव, नूरुद्दीन सोशल को मीडिया प्रभारी, मोहम्मद फुरकान को महानगर मीडिया प्रभारी और मोहम्मद रिजवान को कार्यकारिणी सदस्य बनाया गया।

बटलर प्लाजा शॉप कीपर वेलफेयर एसोसिएशन का हुआ गठन

बरेली अमृत विचार : बटलर प्लाजा मार्केट हित के लिए सोमवार को बटलर प्लाजा शॉप कीपर वेलफेयर एसोसिएशन का गठन किया गया। जिसमें कोशल झांजी अध्यक्ष, राज मिश्रा सचिव व अखिल रस्तोगी कोषाध्यक्ष चुने गए। व्यापारियों ने नई टीम का स्वागत किया। संगठन संरमैन मनोज खटवानी ने सभी को बधाई दी। विपुल गर्ग, संदीप मेहरा, फैसल नूरी, दिलीप कंसवानी, अमित शर्मा, राजीव गुप्ता, अमन रस्तोगी, दिनेश दीवान, अजय जायसवाल, मोहम्मद नदीम आदि मौजूद रहे।



भाकपा जिला काउंसिल ने विभिन्न मामलों को उठाते हुए झापन सौंपा

बरेली, अमृत विचार : भारतीय कम्युनिस्ट पार्टी की जिला काउंसिल ने प्रदेश संगठन के आह्वान पर सोमवार को विभिन्न मामलों के संबंध में राष्ट्रपति को संबोधित झापन एसोसिए द्वितीय विवेक सिंह को सौंपा। झापन में बिहार में वोट काटे जाने के मामले को उठाया है। साथ ही भ्रष्टाचार में संलिप्त लोगों के भाजपा में शामिल होने के बाद उनकी जांचे सम्पाद होने का आरोप लगाया है। झापन के साथ 25 विभिन्न दलों के नेताओं के नामों की सूची भी संलग्न की है, जो भाजपा में शामिल हो चुके हैं। पदाधिकारियों ने राष्ट्रपति से कार्रवाई की मांग की है। झापन देने वालों में जिला सचिव सतीश कुमार सिंह, राजेश तिवारी, उमेश चंद्र, राजू प्रधान, रामकिशोर, हरी बाबू, राकेश वाजपेयी, वीरपाल, नौरंग सिंह, वीर पाल सिंह आदि शामिल थे।

सम्मान निधि योजना की समीक्षा की

बरेली, अमृत विचार: डीएम अविनाश सिंह ने कलेक्ट्रेट सभागार में पीएम किसान सम्मान निधि योजना की प्रगति की समीक्षा की। उन्होंने जिले में कितने किसानों को योजना का लाभ मिल रहा की जानकारी ली। डीएम ने कहा कि डिजिटल क्राप सर्वे की धीमी प्रगति पर मुख्यमंत्री व मंडलायुक्त की ओर से नाराजगी व्यक्त की जा रही है। डीएम ने कहा कि डिजिटल क्राप सर्वे में जिसके मोबाइल में सर्वे या ऑनलाइन डाटा का फाल्ट आ रहा है उसे शीघ्र सही कराने के साथ कार्य में तेजी लाएं। जिले की रैंकिंग में सुधार के निर्देश दिए। डीसी मनरेगा से कहा कि रोजगार सेवकों को जो लक्ष्य मिला है, उसे निर्धारित समय में पूर्ण कर लें, इसमें किसी प्रकार की लापरवाही न बरती जाए। सीडीओ देवयानी, उप निदेशक कृषि डा. नीरजा सिंह, जिला कृषि अधिकारी ऋषुपा तिवारी जिले के कई अधिकारी उपस्थित रहे।

आयुष मंत्रालय की हिंदी सलाहकार समिति के सदस्य बने दक्ष शर्मा

कार्यालय संवाददाता, बरेली

अमृत विचार: भाजपा और आरएसएस के सेवा कार्यों से लंबे समय से जुड़े वरिष्ठ नेता दक्ष शर्मा पराशर को केंद्रीय गृह मंत्रालय की संस्तुति पर केंद्रीय आयुष मंत्रालय में हिंदी सलाहकार समिति का सदस्य नामित किया गया है।

समिति में लोकसभा सदस्य राहुल सिंह लोधी, ज्ञानेश्वर पाटिल, राज्यसभा सदस्य लक्ष्मीकांत बाजपेई, राज्यसभा सदस्य नवीन जैन समेत कई वरिष्ठ नेता भी सदस्य हैं। उत्तर प्रदेश से इस कमेटी में केवल तीन बड़े नेता सदस्य के रूप में नामित किए हैं।

अमरोहा में 5 जनवरी 1987 को पंडित दीनदयाल शर्मा के

घर जन्मे दक्ष शर्मा पराशर ने वर्ष 2008 में बरेली से राजनीति की शुरुआत की। प्रारंभिक से इंटर तक की शिक्षा अमरोहा से प्राप्त की। चेन्नई के आईएमए इंस्टीट्यूट से बीएससी नाटिकल साइंस से करने के बाद मचेंट नेवी की नौकरी ज्वाइन की, लेकिन नौकरी में मन नहीं लगा तो रस्तीका देकर दिल्ली आ गए। इसके बाद वह राष्ट्रीय स्वयं सेवक संघ से जुड़ गए। झारखंड के राज्यपाल संतोष कुमार गंगवार, वन मंत्री डॉ. अरुण कुमार, कैट विधायक संजीव अग्रवाल, रविंद्र सिंह राठौर, पवन शर्मा, राजकुमार शर्मा, अधीर सक्सेना, पुष्पेंद्र मुना, श्रुति गंगवार, तरुण गंगवार, मनोज कुमार थपलियाल, बंटी ठाकुर, योगेश बंटी आदि ने शुभकामनाएं दी हैं।



शराफत मियां के उर्स में शामिल होने पहुंचे अकीदतमंद।

● अमृत विचार

● खानकाह-ए-सकलैनिया शराफतिया पर उमड़ जायरीन

खानकाह परिसर और आसपास के क्षेत्रों के जायरीन के लिए विशेष इंतजाम किए गए हैं। 24 घंटे लंगर चल रहा है। दरगाह प्रमुख शाह गाजी मियां की सरपरस्ती में उर्स के कार्यक्रम हो रहे हैं। पुलिस ने

इस्लामिया इंटर कॉलेज, एमबी कॉलेज और केडीएम कॉलेज के मैदानों में पार्किंग की व्यवस्था की है। आने वाले दिनों में देश भर से और जायरीन शामिल होंगे। उर्स की व्यवस्था में मोहम्मद हमजा, गुलाम मुर्तुजा, गोपी सकलैनी, इतिखाब सकलैनी आदि सक्रिय भूमिका निभा रहे हैं।

# नाक, कान व गला रोग विशेषज्ञ

## डा. आरिफ हुसैन अन्सारी

M.B.B.S., M.S.

- Ex. Chief Resident-Sir J.J. Hospital Grant Medical College Mumbai



### मिलने का समय (सोमवार से शनिवार)

सुबह : 11 बजे से 3 बजे तक

शाम : 8 बजे से 9 बजे तक

### सुविचार्य

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायरॉइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ौदा के पास, मालियों की पुलिया, बरेली

(सेटेलाइट बस अड्डा व शाहमतगंज चौराहे के बीच में)

सम्पर्क करें

94566 58250, 70785 69786



शहर में आज

- शाह शराफत मियां के उर्स पर तकरीर का आयोजन शाहबाद चौक पर रात 9 बजे ।
- रंगालय एकेडमी ऑफ आर्ट एंड कल्चर सोसायटी की ओर से थिएटर फेस्ट का आयोजन खुशहाली सभागार में शाम 7 बजे।
- अरिस्तता फाउंडेशन, ड्रामा ड्रॉप आउट्स व वेगमाइन सिटी मॉल की ओर से प्रभावे ऑडिटोरियम अर्बन हाट में बरेली नाट्य महोत्सव में नाटक किस्सा मौजपुर का मंचन शाम 6 बजे से।
- गणेश महोत्सव समिति व मराठा बुलियन एसोसिएशन की ओर से मूर्ति विसर्जन यात्रा का आयोजन शिवाजी मार्ग स्थित बाबुराम धर्मशाला से सुबह 11 बजे।
- राधाकृष्ण मंदिर मारबाड़ीगंज में श्रीमद् भागवत कथा शाम 4 से 7 बजे तक।
- रोटीरी क्लब ऑफ बरेली हैरिटेज की ओर से शॉपिंग एवं लाइफस्टाइल प्रदर्शनी अतरंगी का आयोजन पीलीभीत बाईपास स्थित सुमाय्या ग्रीन में सुबह 11 से रात 9 बजे तक।

सिटी ब्रीफ

स्नातक तृतीय व पंचम सेमेस्टर के प्रवेश शुरु

बरेली, अमृत विचार : बरेली कॉलेज में स्नातक तृतीय और पंचम सेमेस्टर में प्रवेश शुरु हो गए हैं। विद्यार्थियों के लिए पोर्टल पर शुल्क जमा करने का आाशन भी खोल दिया गया है। अब छात्र शुल्क जमा कर प्रवेश सुनिश्चित कर सकेंगे।

छात्रों के आईकार्ड चेक करेंगे प्रॉक्टर

बरेली, अमृत विचार : बरेली कॉलेज में स्नातक और परास्नातक प्रथम वर्ष में प्रवेश लगभग शुरु हो गए हैं। इसके अलावा द्वितीय, तृतीय, चतुर्थ, पंचम व षष्ठम सेमेस्टर की कक्षाएं भी शुरु हो चुकी हैं। ऐसे में अब प्रॉक्टरियल बोर्ड भी सक्रिय हो जाएगा। चीफ प्रॉक्टर प्रो. अलोक खरे ने सोमवार को प्रॉक्टरियल बोर्ड की बैठक कर सभी को नियमित निरीक्षण करने और विद्यार्थियों के आईकार्ड चेक करने के निर्देश दिए हैं।

एमएससी गणित की स्पाट काउंसिलिंग कल

बरेली, अमृत विचार : रुहेलखंड विश्वविद्यालय परिसर में एमएससी गणित प्रथम वर्ष में प्रवेश के लिए स्पॉट काउंसिलिंग 3 सितंबर को होगी। विभागाध्यक्ष के मुताबिक अग्र्यर्थी सुबह 10 बजे गणित विभाग में काउंसिलिंग में शामिल हों।

कटरा मानराय में गणेश महोत्सव का आयोजन

बरेली, अमृत विचार : कटरा मानराय स्थित श्री लक्ष्मी नारायण मंदिर में सात दिवसीय गणेश महोत्सव के छठे दिन भजन संध्या, छ्पन भोग और फूलों की होली का आयोजन हुआ। कार्यक्रम की शुरुआत सुंदर झांकियों से हुई, जिसमें कलाकारों ने अपनी प्रस्तुति से श्रद्धालुओं का मन मोह लिया। कार्यक्रम में शामिल अग्र्यक्ष प्रमोद श्रीवास्तव, प्रदीप शिंदल, अतुल शिंदल, विशाल श्रीवास्तव, रोहित श्रीवास्तव, अमन, विकास, सनी, हनी, यश सहित बड़ी संख्या में श्रद्धालु उपस्थित रहे।

गणेश महोत्सव : वृंदावन के कलाकारों की झांकियों ने मनमोहा

कार्यालय संवाददाता, बरेली

अमृत विचार : श्री गणेश महोत्सव समिति एवं मराठा एसोसिएशन की ओर से शिवाजी मार्ग स्थित बाबुराम धर्मशाला में गणेश महोत्सव आयोजित किया जा रहा है। सोमवार को मथुरा और वृंदावन से आए कलाकारों ने भगवान शंकर, माता पार्वती, हनुमान और गणेशजी की झांकी प्रस्तुत कर भक्तों को भावविभोर कर दिया।

अध्यक्ष अनिल पाटिल ने बताया कि कार्यक्रम में समाजसेवी और व्यापारियों को सम्मानित किया गया। मंगलवार को महोत्सव का समापन हवन-पूजन से होगा। गणपति बप्पा की विशाल शोभायात्रा निकाली जाएगी, जो मेयर डॉ. उमेश गौतम की उपस्थिति में प्रारंभ होगी और शहर के प्रमुख मार्गों से होकर गुजरेगी। शोभायात्रा में महाराष्ट्र के सगंली जिले से आए 100 सदस्यीय बैंड अपने वाद्य संगीत से माहौल को मुंबई जैसा बनाएगा। विशेष आकर्षण

मीता पंचलैट वाले में मासूमियत व सामूहिकता का दिखा चित्रण

फणीश्वरनाथ रेणु की कालजयी कहानी से सजी बरेली नाट्य महोत्सव की पहली शाम, ड्रामा ड्रॉप आउट्स के कलाकारों ने किया मंचन

कार्यालय संवाददाता, बरेली

अमृत विचार : अस्तित्ता फाउंडेशन, ड्रामा ड्रॉप आउट्स और वेगमाइन सिटी मॉल की ओर से सोमवार को सात दिवसीय बरेली नाट्य महोत्सव का आयोजन प्रभावे ऑडिटोरियम, अर्बन हाट में हुआ। जिसकी शुरुआत मेयर डॉ. उमेश गौतम ने दीप प्रज्ज्वलित कर की। नाट्य महोत्सव की शुरुआत से पहले दिवंगत वरिष्ठ रंगकर्मी राकेश श्रीवास्तव को कला एवं रंगकर्मे के क्षेत्र में अभूतपूर्व योगदान के लिए अस्तित्ता फाउंडेशन और वेगमाइन सिटी मॉल ने उन्हें याद किया। पहले दिन निर्देशक लव तोमर द्वारा रूपांतरित और निर्देशित नाटक ‘मीता पंचलैट वाले’ का मंचन हुआ। यह नाटक हिंदी साहित्यकार फणीश्वरनाथ रेणु की कालजयी कहानी ‘पंचलाइट’ पर आधारित है। इसमें सामाजिक असमानता, विपन्नता और आत्मगलानि से उपजे एहसास को संवेदनशील ढंग से प्रस्तुत किया गया। मंचन में तीसरी कसम की महुआ घटवारन का प्रसंग भी जोड़ा गया, जिससे कथा और अधिक गहन हो उठी। निर्देशक ने आधुनिक जीवन



अर्बन हाट स्थित प्रभावे ऑडिटोरियम में मीता पंचलैट वाले का मंचन करते ड्रामा ड्रॉप आउट्स बरेली के कलाकार।

की आपाधापी, सोशल मीडिया का दबाव और आगे निकलने की होड़ के बीच छूटी मानवीय संवेदनाओं को नाटक की पृष्ठभूमि से जोड़कर दर्शकों के सामने रखा। गांव की मासूमियत, लोगों का अपनापन और सामूहिकता का चित्रण दर्शकों को समय यात्रा जैसा अनुभव कराता रहा।

नाटक में गोधन का किरदार शोभित गंगवार, पुनरी का किरदार आशी सिंह, गुलरी चाची की

भूमिका माधुरी कश्यप, प्रधान जी की भूमिका मुनीश रत्न, और महुआ घटवारन का अभिनय झलक गंगवार ने किया। सूत्रधार की भूमिका में पंकज मोर्य और अमन गुप्ता ने दर्शकों का मार्गदर्शन किया। सह-अभिनेताओं में विजय कुमार, स्पर्श पटेल, हिमांशु गंगवार, आयुष अग्रवाल, सिद्धि रस्तोगी और इशिता ने दमदार प्रस्तुति दी। संगीत निर्देशन प्रसनजीत बैनर्जी का रहा, जबकि हारमोनियम पर मोहम्मद

शादाब, ढोलक पर शाहिद नियाजी और नक्कारा पर गुलाम मास्टर ने माहौल को जीवंत बनाया।

गीतकार पंकज कुमार मोर्य के लिखे गीत पंचलैट आए गयी गांव में और ओ गोरी घूमन न जईयो दर्शकों को विशेष रूप से पसंद आए। प्रकाश डिजाइनिंग और संचालन लव तोमर एवं उनकी टीम ने किया, जबकि परिधान और सेट प्रबंधन ने मंच को ग्रामीण परिवेश से जोड़ने में अहम भूमिका निभाई।

बास्केटबॉल चैंपियनशिप के लिए टीम घोषित

बरेली, अमृत विचार: सब जूनियर स्टेट बास्केटबॉल चैंपियनशिप 2025 के लिए बरेली की बालक वर्ग की टीम का चयन स्पोर्ट्स स्टेडियम में बरेली बास्केटबॉल एसोसिएशन की देखरेख में हुआ। टीम में 12 खिलाड़ियों को जगह दी गई है, जिनमें अनमोल कुमार, सिद्धार्थ शर्मा, तेजस सत्संगी, देव कुमार, शौर्य राज, गुरसेज सिंह, हिदेश पटेल, अर्शनूर सिंह, अथर्व, अक्ष गंगवार, सक्षम और लक्ष्य शामिल हैं। इसके अलावा संकल्प और केशव को चुना गया है। एसोसिएशन सचिव सोनू श्रुतिाया ने बताया कि सभी खिलाड़ियों का चयन ट्रायल्स के आधार पर किया गया है। चयनित खिलाड़ी राज्य स्तरीय प्रतियोगिता में भाग लेंगे। बारिश की वजह से बालिका वर्ग का चयन सोमवार को नहीं हो सका।

स्पेशल बैक परीक्षा फार्म 4 से भरें

कार्यालय संवाददाता, बरेली

अमृत विचार: रुहेलखंड विश्वविद्यालय ने स्नातक की तरह परास्नातक की भी स्पेशल बैक परीक्षा कराने का निर्णय लिया है। इसके लिए 4 सितंबर से परीक्षा फार्म भरे जाएंगे। वहीं स्नातक के फार्म भरने में भी कुछ बदलाव किया है।

परीक्षा नियंत्रक संजीव कुमार के मुताबिक सत्र 2024-25 के एमए, एमएससी और एमकॉम तृतीय एवं चतुर्थ सेमेस्टर के स्पेशल बैक परीक्षा फार्म 4 सितंबर से वेबसाइट पर ऑनलाइन भरे जाएंगे। ऐसे छात्र-छात्राएं जो प्रथम एवं द्वितीय सेमेस्टर तक उत्तीर्ण हैं और तृतीय एवं चतुर्थ सेमेस्टर दोनों में मिलाकर चार मुख्य प्रश्न पत्रों में (लिखित एवं प्रयोगात्मक) अनुत्तीर्ण हैं,



रुविनि ने परास्नातक में भी पहली बार स्पेशल बैक की परीक्षा कराने का लिया निर्णय

स्पेशल बैक की परीक्षा के लिए फार्म भर सकते हैं। फार्म भरने की अंतिम तिथि 7 सितंबर है। छात्रों को भरे हुए फार्म 8 सितंबर तक महाविद्यालय में जमा करने होंगे।

परीक्षा नियंत्रक संजीव कुमार के मुताबिक विश्वविद्यालय से संबद्ध महाविद्यालयों की मुख्य परीक्षा सत्र 2024-25 के स्नातक स्तर के बीए, बीएससी और बीकॉम पंचम

एवं षष्ठम सेमेस्टर के स्पेशल बैक परीक्षा के फार्म 25 अगस्त से भरे जा रहे हैं। ऐसे छात्र-छात्राये जो चतुर्थ सेमेस्टर तक उत्तीर्ण हैं और पंचम एवं षष्ठम सेमेस्टर दोनों में मिलाकर पांच मुख्य प्रश्न पत्रों (लिखित एवं प्रयोगात्मक) में अनुत्तीर्ण हैं, अनिवार्य योग्यता विषयों को उक्त पांच मुख्य प्रश्न पत्रों में सम्मिलित नहीं किया गया है। वह उन पांच मुख्य प्रश्न पत्रों से अलग रहेंगे। इच्छुक छात्र-छात्राएं स्पेशल बैक का आवेदन कर परीक्षा में सम्मिलित हो सकते हैं। पंचम एवं षष्ठम सेमेस्टर की स्पेशल बैक की परीक्षाएं ओएमआर पैटर्न पर होंगी। विद्यार्थियों को 7 सितंबर तक ऑनलाइन फार्म भरने होंगे और 8 सितंबर तक भरे हुए फार्म महाविद्यालय में जमा करने होंगे।

●दिखा भवित और उत्साह का संगम, झूम उठे श्रद्धालु



गणेश महोत्सव में कार्यक्रम की प्रस्तुति देते कलाकार।

दही हांडी उत्सव रहेगा, जिसमें गोविंदा टीमें पिरामिड बनाकर हांडी फोड़ेंगी। सरफा बाजार, बड़ा बाजार, साहूकारा, लाला किर्ना, कुतुबखाना समेत कई स्थानों पर व्यापारी व सामाजिक संगठन शोभायात्रा का स्वागत करेंगे। शोभायात्रा का अंतिम पड़ाव प्रिता फाटक होगा, जहां से गणेश क्रिता को रामगंगा तट पर विसर्जन को ले जाया जाएगा।

●आज निकाली जाएगी गणपति बप्पा की शोभायात्रा



शिव शक्ति दुर्गा धाम मंदिर में गणेश पूजन में शामिल श्रद्धालु।

गणेश पूजन कर प्रसाद का वितरण किया, गुंजे गणपति के जयकारे

बरेली, अमृत विचार : बिहारीपुर दरगाईया गली स्थित श्री शिव शक्ति दुर्गा धाम मंदिर पर चल रहे 33 वें श्री गणेश महोत्सव में सोमवार को पंडित लोकेश मिश्रा, पंडित निरंजन तिवारी और पंडित मनमोहन ने गणेश पूजन कराया। आरती के बाद प्रसाद का वितरण किया गया। दोपहर 2 से 4 बजे तक गणेश पंडाल में कुटुंब श्री वैवाहिक परिचय सम्मेलन आयोजित हुआ। शाम 7 बजे से अखिल भारतीय प्रदोष

महामंडल के पंडित संजय शर्मा ने प्रदोष पूजन संपन्न कराया। भोलेनाथ की विशेष पूजा-अर्चना की गई। कलाकारों ने भवित गीतों पर प्रस्तुति दी। गणपति बप्पा मोरया के जयकारे गुंजते रहे। संजय मेहरोत्रा, अमित अरोड़ा, नवीन सूरि, संतोष कपूर, सुनील रस्तोगी, इंद्रदेव त्रिवेदी, नितिन मेहरोत्रा, कमल टंडन, विकास मेहरोत्रा, विवेक कक्कड़, सरिता दुबे सहित बड़ी संख्या में श्रद्धालु मौजूद रहे।



बरेली नाट्य महोत्सव में मंचन देखते मेयर डॉ. उमेश गौतम, रंगकर्मी सुशील शर्मा, दीना शर्मा, संदीप झावर व अन्य।

मरणोपरान्त में दिखाया रिश्तों का उलझा ताना-बाना

बरेली, अमृत विचार : रंगालय एकेडमी की ओर से आयोजित थिएटर फेस्ट में सोमवार को खुशहाली सभागार में दिल्ली के शिवायु ड्रामेटिक आर्ट स्मूह ने लेखक सुरेन्द्र वर्मा के चर्चित नाटक मरणोपरान्त का मंचन किया। नाटक का निर्देशन आयुष ने किया और इसमें आयुष चंद मोर्य तथा सिमरनजीत सिंह ने दमदार अभिनय किया। नाटक की कथा एक कॉफी हाउस की पृष्ठभूमि पर आधारित है, जहां दो अनजान पुरुष बातचीत के दौरान अपने अतीत को साझा करते हैं। बातचीत की परते खुलती जाती हैं। दोनों की जिंदगी में एक ही महिला रही है। एक के लिए पत्नी और दूसरे के लिए प्रेमिका। कथानक ने न सिर्फ भावनाओं की गहराई को छुआ, बल्कि रिश्तों की जटिलता, नैतिकता और विश्वास जैसे मुद्दों पर दर्शकों को सोचने पर मजबूर कर दिया। नाटक का कलाइमेक्स ऐसा था कि दर्शकों को स्वयं तय करना पड़ा कि सही क्या है और गलत क्या। कार्यक्रम की शुरुआत दीप प्रज्वलन से हुई। डॉ. प्रमोद महेश्वरी, डॉ. विनोद पागरानी और सुभाष कथूरिया उपस्थित रहे। मंगलवार को निरर थिएटर, उड़ीसा के कलाकार नाटक रेड वाटर का मंचन करेंगे।

उद्यमी तनुज भसीन, संदीप झावर, विभोर गोयल, मनीष शर्मा, शिल्पी शर्मा, अम्बुज कुकरेती समेत अन्य

दर्शकों ने कलाकारों की प्रस्तुति और निर्देशक की संवेदनशील की सराहना की। आयोजकों के अनुसार

मंगलवार को अभियान थिएटर ग्रुप गोरखपुर की ओर से नाटक किस्सा मौजपुर का मंचन किया जाएगा।

अतरंगी में आज से बिखेरगा शॉपिंग और लाइफ स्टाइल का जलवा

कार्यालय संवाददाता, बरेली

अमृत विचार : रोटीरी क्लब ऑफ बरेली हैरिटेज की ओर से शॉपिंग एवं लाइफस्टाइल प्रदर्शनी ‘अतरंगी’ का आयोजन मंगलवार और बुधवार को डेंटल कॉलेज रोड स्थित सुमाया ग्रीन में होगा।

क्लब की अध्यक्ष शिल्पी शर्मा ने सोमवार को निजी स्कूल में प्रेसवार्ता कर बताया कि शहर वासियों के लिए लाइफ स्टाइल से संबंधित उत्पादों को खरीदने व फैशन के नये आयामों को जानने का यह सुनहरा अवसर है। प्रदर्शनी का समय दोनों दिन सुबह 11 से रात्रि 9 बजे तक रहेगा। इस प्रदर्शनी से होने वाली आय का उपयोग क्लब के विभिन्न प्रोजेक्ट्स पर जाएगा जिसका लाभ समाज के वंचित वर्ग को मिलेगा। प्रदर्शनी की निदेशक सविता मेहरोत्रा ने बताया कि प्रदर्शनी में प्रवेश के लिए कोई शुल्क नहीं रखा गया है।



प्रेसवार्ता में जानकारी देती रोटीरी क्लब ऑफ बरेली हैरिटेज की पदाधिकारी।

●रोटीरी क्लब ऑफ बरेली हैरिटेज कर रहा शॉपिंग व लाइफस्टाइल प्रदर्शनी अतरंगी का आयोजन

विशेष रूप से डिजाइन किये गये जयपुर की ज्वेलरी, सूरत की जैम एंड ज्वेलरी, इंदौर की फुटवियर, आधुनिक सिल्वर ज्वेलरी के साथ-साथ होम डेकोर एवं होम फर्निशिंग से संबंधित उत्पाद उपलब्ध रहेंगे। प्रदर्शनी को-डायरेक्टर क्षमा जैन ने बताया कि देश के विभिन्न भागों से साड़ियां व हस्तशिल्पियों द्वारा पेंट किए गए फैब्रिक एवं परिधान भी

मिलेंगे। सचिव रेनु प्रिया महाजन ने बताया कि चिकन कारी के सूट, साड़ियां एवं नाररसी साड़ियों की व्यापक रेंज भी उपलब्ध रहेगी। कोषाध्यक्ष डॉ. नीलू मेंदीरत्ता ने बताया कि फ्री डायटीशियन की सलाह, टैरो कार्ड आदि की व्यवस्था की गई है। इस दौरान शालिनी विद्यार्थी, राधा सिंह, डॉ. रश्मि शर्मा, अंजू गुप्ता, कनिका शर्मा, सीमा रेक्रीवाल, भावना, रिच टंडन, शाहजहां बेगम, अंजली शर्मा, शुभा कटारा, सोनल उपाध्याय समेत अन्य मौजूद रहे।

सिटी डायरी

आनंद आश्रम में नव निर्मित गोशाला की शुरुआत

बरेली, अमृत विचार : आनंद आश्रम में सोमवार को नवनिर्मित गोशाला का उद्घाटन कैंट विधायक संजीव अग्रवाल ने नारियल फोड़कर किया। उन्होंने गोसेवा करते हुए गायों को केले आदि खिलाए। इस आयोजन में आनंद आश्रम के उपाध्यक्ष पंकज अग्रवाल, मंत्री अनिल अग्रवाल, प्रेम शंकर अग्रवाल, शशिकांत मोदी, अनिल गुप्ता, विवेक राजू सहित अन्य ने सहयोग प्रदान किया।



विश्वविद्यालय परिसर में दीक्षारंभ कार्यक्रम

बरेली, अमृत विचार : रुहेलखंड विश्वविद्यालय परिसर से संबद्ध महाविद्यालयों में दीक्षारंभ कार्यक्रम शुरु हो गए। सोमवार को शिक्षा एवं सहबद्ध विज्ञान संकाय और माइक्रोबायोलॉजी विभाग में कार्यक्रम हुए। शिक्षा संकाय में नवप्रवेशी विद्यार्थियों के लिए छह दिवसीय कार्यक्रम के पहले दिन का उद्घाटन संकायाध्यक्ष प्रो. संतोष अरोरा ने किया। उन्होंने संकाय की स्थापना की जानकारी के साथ विद्यार्थियों को शुभकामनाएं दीं। प्रो. सुधीर कुमार वर्मा ने एमएड पाठ्यक्रम की जानकारी दी। डॉ. ज्योति पांडे ने बीएड के विभिन्न सैद्धांतिक और क्रियात्मक प्रश्नपत्रों के बारे में बताया। डॉ. अतुल कुमार, डॉ. मुदुला चोहान, डॉ. कुलदीप कुमार, डॉ. तरुण राष्ट्रीय, विमल कुमार ने भी जानकारी दी। प्रो. अंजू अग्रवाल, डॉ. प्रतिभा सागर, डॉ. प्रेमपाल, डॉ. क्षमा पांडेय, डॉ. रश्मि रंजन, डॉ. कीर्ति प्रजापति, डॉ. सुरेश कुमार, डॉ. नीरज कुमार, डॉ. मीनाक्षी द्विवेदी आदि उपस्थित रहे। वहीं माइक्रोबायोलॉजी विभाग के सेमिनार हॉल में जीव विज्ञान और कृषि एवं प्रौद्योगिकी संकाय में संकायाध्यक्षों प्रो. ज्योत मोर्य और प्रो. उपेन्द्र कुमार ने नवप्रवेशित छात्रों को विभिन्न विभागों की ऑपरेशनल एक्टिविटीज के बारे में बताया।

सतीश मेहता फिर बने इन्टक के उपाध्यक्ष

बरेली, अमृत विचार : राष्ट्रीय मजदूर कांग्रेस (इन्टक) के वाराणसी में आयोजित 33वें अधिवेशन में श्रमिक नेता सतीश मेहता को फिर से निर्विरोध प्रदेश का उपाध्यक्ष व इंडियन नेशनल शुगर मिल्स वर्कर्स फेडरेशन का राष्ट्रीय महासचिव चुना गया है। मुख्य अतिथि राष्ट्रीय अध्यक्ष डॉ. जीसंजीवा रेड्डी व सांसद तारीक अनवर रहे। इस अधिवेशन में प्रदेश के समस्त जिलों से हजारों की संख्या में इन्टक से जुड़े श्रमिक व नेताओं ने भाग लिया। श्रमिकों की विभिन्न समस्याओं से संबंधित प्रस्ताव पारित किए गए।

